

भारतीय जनता पार्टी

(केन्द्रीय कार्यालय)

11, अशोक रोड़, नई दिल्ली - 110001

दूरभाष नं० 011-23005700 फ़ैक्स : 23005787

भारतीय जनता पार्टी के राष्ट्रीय उपाध्यक्ष श्री मुख्तार अब्बास नकवी का ब्यान

नई दिल्ली 05 अगस्त 2008 / भारतीय जनता पार्टी श्री अमरनाथ मंदिर के मुद्दे पर केन्द्र सरकार की अलगाववादी तत्वों के सामने घुटना टेक नीति के विरोध में 11 अगस्त से आक्रमक "राष्ट्रव्यापी जेल भरो आन्दोलन" छेड़ेगी।

भारतीय जनता पार्टी के राष्ट्रीय उपाध्यक्ष श्री मुख्तार अब्बास नकवी ने कहा कि कांग्रेस और केन्द्र सरकार करोड़ों भारतीयों की आस्था और श्रद्धा का अपमान कर, मुट्ठीभर अलगाववादियों की राष्ट्रविरोधी मानसिकता को बढ़ावा दे रही है, जिसको लेकर पूरा देश आक्रोशित और आन्दोलित है।

श्री नकवी ने कहा कि एक ओर आतंकवाद बेरोकटोक पूरे देश में अपने शैतानी पैर पसार रहा है तो दूसरी तरफ कांग्रेस के नेतृत्व वाली केन्द्र सरकार ऐसे लोगों के होंसलों को बल दे रही है, जो अलगाववादी सोच का प्रतिनिधित्व और नेतृत्व करते हैं, यही नहीं श्री अमरनाथ श्राईन बोर्ड भूमि आवंटन के मामले में सरकार के अलगाववादियों के पक्ष में किये गये फैसले का शान्तिपूर्ण विरोध करने वालों के साथ आतंकवादियों जैसा व्यवहार किया जा रहा है, जबकि अलगाववादियों के साथ दोस्ताना रवैया अपनाया जा रहा है।

श्री नकवी ने कहा कि भाजपा 11 अगस्त से 13 अगस्त के बीच सभी राज्यों की राजधानी पर राजभवन के सामने प्रदर्शन, धरने और गिरफ्तारी के माध्यम से सशक्त विरोध प्रदर्शन करेगी। सभी राज्यों एवं केन्द्र शासित प्रदेशों में सत्याग्रह का यह कार्यक्रम तीन दिन तक लगातार चलेगा।

श्री नकवी ने बताया कि गिरफ्तारी और प्रदर्शन कार्यक्रमों का नेतृत्व अलग-अलग राज्यों में पार्टी के वरिष्ठ नेता करेंगे, इस गिरफ्तारी कार्यक्रम में सभी सांसद, विधायक, जनप्रतिनिधि पार्टी के सभी पदाधिकारी एवं प्रमुख कार्यकर्ता भाग लेंगे, भाजपा एवं एन.डी.ए. शासित राज्यों के मुख्यमंत्री एवं मंत्रियों को गिरफ्तारी कार्यक्रमों से अलग रखा गया है।

(श्याम जाजू)
मुख्यालय प्रभारी